

# Танъгъчин колхозмудар болн совхозмудар өвс хаддж, хуралгъна йовуд

(Танъгъчин селәнә эдл-ахун  
управленә сводкар 1958 джилә  
май сарин 20-д)

Районин нерд	Хадгдснъ минъ. га	Овалгд. минъ. га.
Приютненск	17,4	0,3
Элистинск	15,2	—
Яшалтинск	14,4	—
Сарпинск	13,4	—
Юстинск	10,5	—
Яшкульск	7,7	—
Приозерн	7,6	0,66
Черноземельск	7,4	—
Каспийск	2,2	—
Целинн	1,8	—
Западн	1,8	—

Мана танъгъчар майин 21 кўртл  
99953 гектар өвсн хадгдв, терўнә  
тоод совхозмудар — 54923 гектар,  
колхозмудар — 45030 гектар.

Өвс хаддж хуралгънд Приютненск  
район тўрўн нўўр эздлж йовна. Эн  
района колхозмуд болн совхозмуд 17  
минъгън 453 гектар өвс хадчкв, тер  
тоод «Дружба» колхоз өвс хуралгъна  
зурагъан 21,2 процент, Кировин не-  
ртә колхоз 18,3 процент кўргдж цөб-  
нин өдрин эргцд кўцәв.

Яшалтинск района «Заветы  
Ильича» колхозин механизатормуд  
өвснә хадлгънд гарсн тўрўн өрәл өд-

ртән 4 агрегатар 40 гектар хадв. Эн  
агрегатс толгъалдж йовх механиза-  
тормуд И. Земцов, В. Шилко, Н. Бу-  
лыгин болн Г. Березовский өбрхн ца-  
гин эргцд өвснә хуралгъ кўцәхин  
төлә хоорндан социалистическ дөрл-  
дә кеджәцхәнә.

Танъгъчин нег ик гисн — Сарпи-  
нск район эн джил 339 минъгън  
гектар өвс хадхмн. Болв зәрм кол-  
хозмуд, совхозмудар өвс хуралгънд  
белдвр зөвәр тату йовна. Эн района  
«Гигант» колхозин М. Скворцовин  
болн П. Романенко бригадмудт өвс  
хадлгъна зер-зев ода чигн бўклдән  
белн болад уга, тиим татус Чапаевин  
нертә болн «Степной» совхозмудар  
чигн бәәнә. «Сарпинский» совхозин  
өвс хадлгъна зурань 14402 гектар.  
Чапаевин нертә совхозин — 21900  
гектар, танъгъчин селәнә эдл-ахун  
управленә, майин 20-д кесн сводкар  
өвс хуралгъна көдлмшән эдн экләд  
чигн уга. Өвсн ода чигн бичкн, өсхинь  
кўләхмн гисн ухан Целинн района  
«Прудовый», «Троицкий» совхозму-  
дин болн «Родина» колхозин гардач-  
нрт чигн бәәнә. Өвс цагтнь хадлгън  
— ик чинртә төр.